


5-6

2015

GÖYƏRCİN



**10 MAY – ULU
ÖNDƏRİN AD GÜNÜ**

RƏHBƏRİN HEYKƏLİ

Heykəlinə baxıram,
Rəhbər xəyala dalıb.
Çiçəklənən ölkəmiz
Ondan yadigar qalıb.

Səsini dinləyəndə
Güc gəlib qolumuza.
Zəkası günəş kimi
Nur səpib yolumuza.

Hamımızın köksündə
Sönməz ocaq çatıb o.
Dar gündə yurdumuzun
Köməyinə çatıb o.

Heç nədən çəkinmədən
Önə verib döşünü.
Həmişə xalqımızın
Sabahını düşünüb.

Yurdumuzu sevib o,
Elimizi sevib o.
Şəkərdən, baldan şirin
Dilimizi sevib o.

Doğma Azərbaycanı
Gülüstana döndərib.
Hamımızın qəlbində
Heykəli var öndərin...



**3 MAY – BEYNƏLXALQ
SÖZ AZADLIĞI GÜNÜ**

SÖZ AZADLIĞI

Dünyada hər bir kəsin
Vardır öz azadlığı.
İnsan üçün vacibdir
Fikir, söz azadlığı.

Əsl sözdə şirinlik,
Əsl sözdə dad olur.
Özü azad olanın
Sözü də azad olur.

İnsanın insan kimi
Yaşamağa haqqı var.
İnsanın düşünməyə –
Daşınmağa haqqı var.

Söz azaddır, ancaq sən
Düşünməmiş danışma!
Kəlmələri başında
Bişirməmiş danışma!

Bilmədiyin sözləri
Soruşanda fikirləş.
Düşünəndə azadsan,
Danışanda fikirləş!

İnsan bələddir sözün
Xalisinə, qəlpinə.
Elə danış, kimsənin
Toxunmasın qəlbinə...

**3 MAY – TÜRK DÜNYASININ
HƏMRƏYLİK GÜNÜ**

TÜRK ELLƏRİ

Havamız, suyumuz bir,
Yasımız, toyumuz bir.
Biz doğmaca qardaş, qardaş,
Əslimiz, soyumuz bir.

Haşa düşmən şərindən!
Köks ötürmə dərinəndən.
Türk türkə dayaq olsa,
Dağ oynayar yerindən.

Ömrümüz, günümüz bir,
Səsimiz, ünümüz bir.
Bizi ayırmaq olmaz,
Dilimiz, dinimiz bir.

Birləşsə türk əlləri,
Birləşsə türk elləri,
Bizə neyləyə bilər
Zamanın sərt yelləri?

**10 MAY –
GÜL BAYRAMI**

GÜL BAYRAMI

Həmişə gözəlləşdirib,
rövneqləndirib
gül bayramı.
Bu gün isə
gül bayramıdır,
gül bayramı...
Çaşib qalmış, hamımız
Bu çiçəkli çöllərə
nə bağışlayaq?
Bayramı olana
gül verirlər,
Bəs güllərə
nə bağışlayaq?!

F. Köçərli adına
Respublika Uşaq
KİTABXANASI
İNV. №